

മത്സ്യമേഖലയിൽ പരിഗണനയിലെന്ന് ഗഫൂർ നോളേജ ക്ലസ്റ്റർ അബ്ബൂൾ മന്ത്രി



കൊച്ചി: മത്സ്യമേഖലയിലെ ഗവേഷണ ഫലങ്ങളും സാങ്കേതിക വിദ്യകളും പരസ്പരം പങ്കുവെക്കുന്നതിനായി വിവിധ ഗവേഷണ സ്ഥാപനങ്ങളെയും ഏജൻസികളെയും കോർത്തിണക്കി 'നോളേജ ക്ലസ്റ്റർ' സർക്കാറിന്റെ പരിഗണനയിലെന്ന് ഫിഷറീസ് മന്ത്രി വി. ഇ. അബ്ബൂൽ ഗഫൂർ. കേന്ദ്ര സമുദ്രമത്സ്യ ഗവേഷണ സ്ഥാപനത്തിൽ (സി.ഐ.ഐ.എഫ്.ആർ.ഐ) സംഘടിപ്പിച്ച

ലോക സമുദ്ര ദിനാചരണ ചടങ്ങിൽ സംസാരിക്കുകയായിരുന്നു അദ്ദേഹം.

സി.ഐ.ഐ.എഫ്.ആർ.ഐ ഡയറക്ടർ ഡോ ഗ്രീൻസൺ ജോർജ്ജ് അധ്യക്ഷത വഹിച്ചു. സി.ഐ.ഐ.എഫ്.ആർ.ഐയുടെ ഏറ്റവും പുതിയ പ്രസിദ്ധീകരണങ്ങൾ മന്ത്രി പ്രകാശനം ചെയ്തു. ഡോ ശോഭ ജോ കിഴക്കൂടൻ പ്രസംഗിച്ചു. സി.ഐ.ഐ.എഫ്.ആർ.ഐയിൽ നടന്ന അവലോകന യോഗത്തിൽ മുന്നമ്പം ഫിഷറീസ് ഹാർബർ വികസനത്തിനായുള്ള പ്രാഥമിക പദ്ധതി നിർദ്ദേശം മന്ത്രി അബ്ബൂൽ ഗഫൂർ വിലയിരുത്തി. 200 കോടി രൂപ ചെലവഴിച്ചുള്ള ഈ പദ്ധതിയിലൂടെ മുന്നമ്പം ഹാർബറിനെ അന്താരാഷ്ട്ര കയറ്റുമതി നിലവാരമുള്ള ആധുനിക സൗകര്യങ്ങളിലേക്ക് ഉയർത്തുകയാണ് ലക്ഷ്യം.

കൊച്ചി ഹാർബറിന്റെ മാതൃകയിൽ 12 മീറ്റർ വീതിയുള്ള റോഡുകളും വൻകിട വാഹനങ്ങൾക്കായി മൾട്ടി-ലെവൽ പാർക്കിങ് സൗകര്യങ്ങളും ഒരുക്കും. പരിസ്ഥിതി സൗഹൃദ ഇൻഫ്രാസ്ട്രക്ചർ, ആധുനിക മാലിന്യ സംസ്കരണ സംവിധാനങ്ങൾ, ഊർജ്ജക്ഷമതയുള്ള സൗകര്യങ്ങൾ എന്നിവയോടെ 'ഗ്രീൻ സ്കാർട്ട് ഹാർബർ' ആയി വികസിപ്പിക്കും. നാവിക സുരക്ഷ ഉറപ്പാക്കാൻ പുതിയ സിഗ്നൽ സ്റ്റേഷൻ സ്ഥാപിക്കും. പ്രധാനമന്ത്രി മത്സ്യ സമ്പദ യോജന, സാഗർമാല തുടങ്ങിയ കേന്ദ്ര പദ്ധതികളിൽ നിന്നും ധനസഹായം ഉറപ്പാക്കുന്നതിനായി ഒരു മാസത്തിനകം ഹാർബറിന്റെ 3-ഡി പ്രൊജക്റ്റ് മോഡൽ തയ്യാറാക്കും.

അടുത്ത അവലോകന യോഗം ഒരു മാസത്തിനുള്ളിൽ നടക്കും. ഹൈബി ഊഡൻ എംപി, ടോണി ചമ്മിണി എംഎൽഎ, ജില്ലാ കളക്ടർ ജി. പ്രിയങ്ക, ഫിഷറീസ് അഡീഷണൽ ഡയറക്ടർ സ്മിത ആർ. നായർ, ഫിഷറീസ് ജോയിന്റ് ഡയറക്ടർ ആശ അഗസ്റ്റിൻ തുടങ്ങിയവരും ഫിഷറീസ്-ഹാർബർ എൻജിനീയറിങ് വകുപ്പുകളിലെ ഉന്നത ഉദ്യോഗസ്ഥരും പങ്കെടുത്തു.